

తాతయ్య

వ్రాహ్మణులందఱోకి బ్రాహ్మణులకువ. బ్రాహ్మణులలో నియోగములకంటె వైదికులకు లెక్కవ. తలకాయంతా గొరిగించి వెనకాల పిలకపెట్టుకుని పొద్దున్నే మూడువేళ్లూ కనిపించేట్లు వీళ్లుది పెట్టుకుని తద్దినాలూ అవీ పెట్టించే బ్రాహ్మణుల చాలా మంచివాళ్లు. వాళ్లు అందరి ఇళ్ళకూవచ్చి 'శ్రీకృష్ణపరబ్రహ్మణేనమః' అంటారు. అప్పుడు ఇంటివాళ్ళమ్మ వచ్చి వాళ్ళ చెంబులో బియ్యం పోస్తుంది. శూద్రవాళ్లు బిచ్చగాళ్లు. వాళ్ళకి ముప్పివేస్తాం, ముప్పి ఒకచేత్తోవేస్తాం. బ్రాహ్మణులకి బియ్యం రెండు చేతులూ, దోసిట్లో, పట్టుకొచ్చివెయ్యాలి. వాళ్లు ముప్పివాళ్లుకారు.

వాళ్లు మీసాలుంచుకోరు. ఇస్త్రీబట్టలు కట్టుకోరు. చొక్కాలు తొడుక్కోరు. మా తాతయ్య చొక్కాతొడుక్కునేవాడు కాదు చలికాలంలో రాత్రిపూటతప్ప. అప్పుడు ఎర్రడొలు కుళాయికూడా పెట్టుకునేవాడు. దాన్లోనించి మొహంమాత్రమే కనపడేది. నెత్తిమెడా కనిపించేవికావు. అది పెట్టుకుంటే తాతయ్య ఎవరో అల్లడండేవాడు.

తాతయ్య ముప్పివేత్తేవాడుకాదు. తద్దినం పెట్టేటప్పుడు ఆయనకూడా బ్రాహ్మణులతోపాటు మంత్రాలు చదివేవాడు. తద్దినం బ్రాహ్మణుల తాతయ్యకన్న ముందుతినేవాళ్లు. ఆయితే తాతయ్యను నాళ్ళ అన్నం తాకనిచ్చేవాళ్లు. తద్దినానికి గారెలూ పరమాన్నమూ చేస్తారుగాని పులుసు చెయ్యరు. కందిపప్పుకూడా వండరు, పెసరపప్పు వండుతారు.

తద్దినం పెట్టించే బ్రాహ్మణులంత మంచి బ్రాహ్మణులకొకపోయినా వాళ్లు తాతయ్యను గౌరవంగా చూసేవాళ్లు. తాతయ్యకు ఇంగ్లీషురాదు. అందుకని తాతయ్య నాన్నని గొప్పగాచూసేవాడు. నాన్న తాతయ్యంత మంచి బ్రాహ్మణులకాదు. నాన్నకు మీసాలుండేవి. ఇస్త్రీ బట్టలు కట్టుకునేవాడు. బిళ్ళగోచీపెట్టుకునేవాడుకాదు. వాలుగోచీ పెట్టుకునేవాడు. తాతయ్యలా భోజనంచేసేటప్పుడు గంధం అక్షింతలు పెట్టుకునేవాడుకాదు. చాచ్చుక్క పెట్టుకునేవాడు. పట్టుబట్ట కట్టుకుని భోంచేసేవాడు. పట్టుబట్టకంటె మడిబట్టే ఎక్కువ. మడిబట్టలు ఆరేసి

నప్పుడు పిల్లలు ముట్టుకుంటే మైలపడతే. తడిబట్టలు మైలపడవు. కాని తడిబట్టకన్న వడిబట్టే ఎక్కువ. దారపోగు తొక్కతే మడిగట్టుకున్న ముసలివాళ్లు మైలపడతారు. పత్తికి మైలలేదు.

శూద్ధరవాళ్లు బ్రాహ్మాలకంటే చాలా తక్కువ. వాళ్లు బ్రాహ్మాలలా ఉండరు. చూడటానికి నల్ల గాఉంటారు. మా ఇంటికి కూరలు తెచ్చే మనిషి చాలా పచ్చగాఉండేది. కాని ఆ మనిషి మాట్లాడితే శూద్ధరదని తెలిసేది. నల్లని బ్రాహ్మణ్ణి ఎర్రని శూద్ధరవాణ్ణి నమ్మరాదు. తాతయ్య నల్లగానే ఉండేవాడు. అమ్మ ఆయన్ని నమ్మేదేకాని అందరూ అట్లా అంటారు -- ఎర్రని శూద్ధరవాళ్ళని నిజంగా నమ్మరాదు. మాకు కూరలు తెచ్చే మనిషి అమ్మతో అన్నీ అబద్ధాలాడేది. అమ్మ రోజూ దాంతో పోట్లాడేది. నాన్న దాంతో పోట్లాడేవాడుకాదు.

శూద్ధరవాళ్ళు మావసంతింటారు. వాళ్ళు గంపలో పెట్టి గోళ్ళకి ఈకలుతీస్తారు. ఈకలు తీస్తుంటే గోడి కొంకంనేపు అరుస్తుంది. ఆ తరవాత మాట్లాడుతారు. ఈకలుతీసినతరవాత గోడి గుర్తుపట్టేటట్టుండదు. అసహ్యంగా ఉంటుంది. శూద్ధర ముసలమ్మలు గోడితలకాయ దేవుడికి నైవేద్యంపెడతారు. నైవేద్యం పెట్టేటప్పుడు మంత్రాలు చదవరు. తాతయ్యలా వాళ్ళు మడికూడా కట్టుకోరు. గోడితలకాయ గోడిచూసి నట్టుకాకుండా అదోరకంగా చూస్తుంది. గోడికి ఈకలుతీస్తుంటే బ్రాహ్మణపిల్లలు చూడగూడదు.

బ్రాహ్మణపిల్లలు శూద్ధరవాళ్ళింట్లో మంచినీళ్ళు తాగరాదు. మంచి నీళ్ళలో ఒక చుక్క మజ్జిగ వేస్తేనే తాగవచ్చు. తాగేనీళ్ళలో ఒక చుక్క మజ్జిగ వేస్తే ఏమీ కనిపించదు. మామూలు నీళ్ళలానే ఉంటుంది. గొల్లవాళ్ళు మజ్జిగలో నీళ్ళుకలుపుకొస్తారు. మజ్జిగలో నీళ్ళుకలిపితే అమ్మకి తెలుస్తుంది. శూద్ధరవాళ్ళు మజ్జిగలో నీళ్ళుకలిపితే బ్రాహ్మణులు తాగవచ్చు.

నియోగిగులు మంచి బ్రాహ్మణులకారు. వాళ్లు సంధ్యవార్చరు. అనాచారంగా ఉంటారు. ఎర్రగా నిలువునొట్టు పెట్టుకుంటే వాళ్ళు చూడటానికి బాగుంటారు. కాని ఆ బొట్టనుపట్టి వాళ్ళు మంచి బ్రాహ్మణులకారని తెలుస్తుంది. మీరు మంచి బ్రాహ్మణులకారని చలపతిరావుగారితో

పిల్లలు ఆనరాదు. ఆలా ఆనటం మర్యాద గా ఉండదు. చాటుగా అనుకుంటాం గాని ఎదురుగా ఉన్నప్పుడు నియోగినికూడా మంచి బ్రాహ్మిని చూసినట్టే చూస్తాం. శూద్ధరవాళ్ళను చూసినట్టు చూడం. పసిపిల్లలు నియోగినికొక్కొక్కటి మంచిని శుభాగతి తప్పలేదు. నియోగినికొక్కొక్కటి మజ్జిగ చుక్క వెయ్యమని పసిపిల్లలు ఆనగూడదు. తాతయ్యంత పెద్దవాళ్ళు నియోగినికొక్కొక్కటి మంచిని శుభాగతి. ఎందుకంటే ముఖి వాళ్ళకు దాహంకాదు.

చలపతిరావు గారింట్లో ఏదన్నా అయితే భోజనానికీపోడు. అమ్మా నాన్నా నేనూ పోతాం. మా ఇంట్లో తర్డినాలూ అవీఅయితే చలపతి రావు గారింట్లో అంతా భోజనానికీవస్తారు. తాతయ్య వాళ్ళ పక్కన భోంచేస్తాడుకాని వాళ్ళు వెళ్ళినతరవాత వినుక్కుంటాడు. రైళ్ళూ రహదార్లువచ్చి లోకమంతా మాలకూడైపోయిందని తాతయ్య చెప్పే వాడు. తాతయ్య రైలుకుపోయ్యేటప్పుడు చొక్కాతోడుక్కుంటాడు కాని కుల్లాయి తోపీపెట్టుకోడు.

రైలుదిగివచ్చిన గుడ్డలు తాతయ్య వేరేవెడతాడు. నాన్న బయటికి వెళ్ళొచ్చిన గుడ్డలు ఇంట్లోనే కలుపుతాడు. ఆ మెల తాతయ్యకు కలుస్తూనే ఉంటుంది. కాని ఏంచేస్తాడూ? అంతా మాలకూడే.

మాలవాళ్ళంటే బ్రాహ్మిలకి భయం. మాలవాళ్ళు మనదగ్గిరిగా పోతారు. అప్పుడు మనం మెలపడతాం. కొందరు మాలవాళ్ళు అరుస్తున్నా వినిపించుకోరు. వాళ్ళు మంచి మాలవాళ్ళుకారు. దొరలు కూడా మాలవాళ్ళే. వాళ్ళుస్తానాలుచెయ్యరు. స్తానం చెయ్యకపోయినా వాళ్ళు తెల్లగాఉంటారు. మనం సబ్బు రాచుకున్నప్పుడుకూడా అంత తెల్లగాఉండం. దొరలు గొప్పవాళ్ళు. వాళ్ళు ఇంటిదగ్గిరకూడా ఇంగిలీషు మాట్లాడతారు. దొరస్థానం నెత్తిన పింగాణీకంచాలు పెట్టుకుంటారు. బ్రాహ్మిలు పింగాణీకంచాల్లో తినరాదు. పింగాణీకంచాల్లో తినేది సాయిబలు.

సాయిబలు దూడేకుతారు. దూడేకుతుంటే మొదట కాస్సేపు వినటానికి బాగుంటుంది. తరువాత మాడటానికి అసహ్యంగా ఉంటుంది. బలంకల వాడు దూడేకే మరను నిలువుగా పట్టుకుని దాంతో బాణాలు

వెయ్యొచ్చును. సాయిబులు బట్కబండితోల్తారు, ఎద్దుబండితోల్తారు. సాయిబులు గుడ్డలు కుడతారు. సాయిబులు ఇంకేమీ చెయ్యరు. వాళ్ళు వీధిబళ్ళోకొచ్చి చదువుతారు.

సాయిబుల సన్నాయిమేళం బాగుంటుంది వినటానికి. సాయిబుల పెళ్లికి ఆ మేళంవాయిస్తారు. పెళ్లికొడుకు మొహానికి మల్లెపూలదండలు అడ్డంపెడతారు. సాయిబు పెళ్లికొడుకు గుర్రమెక్కి ఊరేగుతాడు. సాయిబు పెళ్లికూతుళ్ళు ఊరేగరు. గుర్రమెక్కటం చాత కాకపోతే సాయిబులు పెళ్లిచేసుకోరు.

పీర్లపండక్కి సాయిబులు పెద్దపులివేషాలువేసి ఆడతారు. మహన్నవ మార్లలో పోలీసువాళ్ళు భేతాళవేషాలువేస్తారు. భేతాళుణ్ణిచూస్తే పిల్లలు డడుచుకుంటారు. చూడటానికి పెద్దపులివేషాలే బాగుంటే.

శ్రీరామనవమి కూడా భలే బాగుంటుంది. ఊరంతటా పందిళ్ళువేస్తారు. పందిళ్లకింద చాలా చల్లగాఉంటుంది. శ్రీరామనవమినాడు వాటినిండా జనంఉంటారు. చిన్న పిల్లలు ఆ జనంలోకి పోరాదు. పోతే మారుబడ తారని పెద్దవాళ్ళు కోప్పడతారు. కాని అన్నీవొట్టిదే. ఎక్కడికి పోయినా పిల్లలు మారుపడరు. చిన్నపిల్లలు పొట్టిగా ఉండటంవల్ల దేముడూ పూజా కనిపించవు.

ఊరంతాకలిసి చేసుకునే పండగలన్నీ ఎంతో బాగుంటే. కార్తిక మాసంలో వనసంతర్పణలుచేస్తారు. అప్పడన్ని కులాల వాళ్ళూకలిసి కూర్చుని భోంచేస్తారు మన ఎదురుగా కోమట్లూ శూద్రురూ కనిపిస్తారు. అట్లా భోంచెయ్యనిస్తే. బాగుంటుందికానిభయంవేస్తుంది. ఉసిరిచెట్టున్న చోట, కులభేదాలులేకుండా భోంచెయ్యవచ్చుట. మాదొడ్డో ఉసిరి చెట్టుందికాని తాతయ్యమూలాన మా ఇంట్లో శూద్రరవాళ్ళకి అన్నం పెట్టం. తాతయ్య వనభోజనాలకూడా రాదు.

సస్తాహంచేసేటప్పుడుకూడా ఊళ్ళోవాళ్ళంతా భోజనాలకిపోతారు. గోజల్లా భజనచేస్తారు రాత్రి హరికథలు చెబుతారు. భజనలుచేసే చోట చిన్న పిల్లల్ని ఆరుమనీపెట్టే వాయింఛనిస్తారు. చిన్నపిల్లలు వాయిస్తే మోత ఒకసారి ఎక్కువగా ఇంకోసారి తక్కువగా వస్తుంది. అదీకాక చెయ్యినెప్పెట్టుంది. చేతులు మార్చినా లాభంఉండదు. ఆఖ

రుకు రెండుచేతులూ ఉపయోగించాలిసోస్తుంది. రెండుచేతులూ నెప్పెత్తి నప్పుడేదు పొస్తుంది. చేతులు నెప్పెత్తినా భజనదగ్గర ఆరుమనీ వాయిం చటం పుణ్యం. ఏడుపొస్తే ఎవరన్నా చూస్తారేమో అని సిగ్గస్తుంది.

ఊళ్ళోకి సర్కసువస్తే చాలా సరదాగా ఉంటుంది. ఊళ్ళోకి సర్కసురాగానే వానకురుస్తుంది. సర్కసు డేరా పొలంలోవేస్తారు. వానకు పొలమంతా మోకాలులోతు బురద అవుతుంది. డేరాదగ్గరికి ఆ బురదలో నడిచివెళ్ళాలి. జనం కూర్చునేచోట ఊకపోస్తారు. ఊకమీద కూర్చుంటే బురద అంటునుగాని, లాగుతడిసి చల్లగా ఉంటుంది.

సర్కసుదగ్గర సోడాలమ్ముతారు. చిన్న పిల్లలు సోడాతాగుతారంటే నాన్నకి కోపం-చలపతిరావుగారికి కోపంలేదు. సోడాతాగితే నోరు కారంగాఉంటుంది. ముక్కుల్లో ఘాటుగా ఉంటుంది. సోడా సీసాలో గుండు ఆడ్డం పడ్డప్పుడుమాత్రం హాయిగాఉంటుంది. సర్కసు చూడటానికి బాగుంటుంది కాని వాళ్ళుచేసేపనుల్లో కష్టమేమీలేదు. వాళ్ళు చాలా సులభంగా చేస్తారు. ఒక్కసారయినాతప్పరు, కాని చిన్న గొడుగుపట్టుకుని తీగమీదనడవటం భలే కష్టం. అందుకనే ఆ పిల్ల అంత భయపడుతూ నడుస్తుంది. ఆ పిల్ల క్రింద పడితే పట్టుకోటానికి ఒక మగవాడుంటాడు. పిల్లకేసే చూస్తుంటాడు. పిల్ల ముందుకుపోతే తనూ ముందుకుపోతాడు. వెనక్కిస్తే వెనక్కిస్తాడు. పరిగెత్తితే పరిగెత్తుతాడు; తీగమీద నడిచేపిల్ల ఎంతో చక్కగా ఉంటుంది. ఆ పిల్లతో ఆ మొగవాడు మాట్లాడుతాడు. ఆ పిల్ల అశ్చార్యమనిచూసి నవ్వుతుంది. ఇంకెవర్నీ చూసినవ్వను. సర్కసు వెళ్ళిపోయిన తర్వాతకూడా ఆ పిల్ల నునకు జ్ఞాపకం వస్తుంది.

సర్కసు వెళ్ళిపోయినతరవాత చిన్న పిల్లలు చిన్నకర్రలకు నులక తాడు కట్టి ఉట్టుటి ఏనుగులను ఆడిస్తారు. నులక కొరడాలు చల్లమనవు.

తాతయ్యకు ఊళ్ళోచేసుకునే పండగలేవీ ఇష్టంలేదు. తాతయ్య ఆఖరుకు సర్కసుకూడా చూడడు. ఆయనకి ఇంట్లో చేసుకునే పండగలే ఇష్టం. ఇంట్లో చేసుకునే పండగలు వ్రాళ్ళో చేసుకునే పండగలంత బాగుండవు. పిండివంటలుచేస్తారుగాని మన ఇష్టం వచ్చినట్టు తిననివ్వరు. తాతయ్యనోట్లో మెతుకులు వేసుకునే దాకా మనం

అన్నం కలుపుకోకూడదు. పండగరోజున గోగుపచ్చడిగాని కందిసున్నిగాని వెయ్యమంటే అమ్మ తిడుతుంది.

చలపతిరావుగారింట్లో చేసుకున్న పిండివంటలు నాకోసం మీనాక్షి తిస్తుంది. అప్పుడు అమ్మ మీనాక్షిని ఎంతో ఆపేక్షగా చూస్తుంది. మీనాక్షికి మా ఇంట్లో పిండివంటలుకూడా పెడుతుంది. పండుగైన మర్నాడు మిగిలిన పిండివంటలు తాతయ్య చూడకుండా అమ్మ నాకూ నాన్నకూ పెడుతుంది.

పిండివంటలు జాస్తిగాతింటే జరంవస్తుంది. జరంవొస్తే దిగులేస్తుంది. ఆకలెయ్యగు. జరమొచ్చినప్పుడు ఎవరూ చూడకుండా ఏమన్నా తింటే నోరు చేసు గాఉంటుంది. జరమొచ్చిన పిల్లలకి అజీర్ణంమాత్ర రేస్తారు. అవిమింగితే గొంతులో వికారం గాఉంటుంది. జరం వొచ్చినట్టే గుర్తు.

జరం పిల్లలకే వొస్తుంది. పెద్దవాళ్ళకిరారు. పెద్దవాళ్ళు చచ్చిపోతారు. పెద్దవాళ్ళు చచ్చిపోయినప్పుడు అడవాళ్ళే దుస్తారు. మగవాళ్ళు ఏడవరు. దిగులు గాఉంటారు. దిగులు గా ఉన్నప్పుడు నవ్వరు. దిగులు గాఉన్నట్టు అడేగుర్తు. చచ్చిపోయినతరవాత తాతయ్య చచ్చిపోయినట్టులేదు. నిద్దరపోతున్నట్టున్నాడు; అయితే తాతయ్య నిద్దగోగురక పెడతాడు. చచ్చిపోయినవాళ్ళు గురక పెట్టరు. చావకముందు కొద్దిగా గురక పెడతారు. కాని ఆ గురక పెట్టేటప్పుడు నిద్దరపోరు. తాతయ్య నిద్దరపోకుండా నే గురక పెడుతుంటే అమ్మనాళ్ళు ఆయన నోట్లో తులసి తీర్చిపోస్తారు. అయితే తాతయ్య తులసిదళం నమిలి మింగలేదు. అది ఆయన హేమలమధ్య ఇరుక్కుంటుంది. అమ్మ మెల్లిగా ఆ దళాన్ని చేత్తో తీసేస్తుంది. చచ్చిపోయేటప్పుడు అమ్మ తాతయ్యను తాకుతుంది. అప్పుడు నాన్న ఆయన చెవిదగ్గర మూతి పెట్టి 'నారాయణ, నారాయణ' అని జపంచేస్తాడు.

తాతయ్య ఏం చెబుతాడో అడగమని నాన్నని అంతా అడిగారు. నాన్నకి అడగటం ఇష్టంలేదు. కాని అంతా అడగమంటే అడుగు తాడు. తాతయ్యను 'నాన్న నాన్న' అని పిలుస్తాడు. మాకేం చెబుతావంటూడునాన్న. అప్పుడు నాన్నమాట్లాడుతుంటే ఎవరో అల్లెఉంటుంది.

తాతయ్య నాన్నకు సమాధానంచెప్పడు. ఊరికే గురక పెడతాడు. తాతయ్య చచ్చిపోయినా కళ్ళు తెరుచుకునే ఉన్నాడు. కాని ఆయన గుడ్డి బిచ్చగాడల్లే ఎవరివంకామాడలేదు. గుడ్డి బిచ్చగాణ్ణిమాస్తే నాకు భయం. నాన్న వాణ్ణిగురించిచెబితే జాలేసింది. వాడికి ఇల్లుండదుట. పొలాలుండవుట. ఆమాట విన్నతరవాత వాణ్ణిమాసి జాలేసింది. దేవుడు తాతయ్యనుమాసి జాలిపడతాడు. ఎందుకంటే చచ్చిపోయ్యేప్పుడు తాతయ్య గుడ్డి బిచ్చగాడల్లేనే ఉన్నాడు. చచ్చిపోయిన తరవాత తాతయ్యకు ఇల్లూ వాకిలీలేదు. తాతయ్యను ఎక్కడికో తీసుకుపోయినారు. ఆయనకి పొలాలుకూడా లేవు. ఇక తాతయ్య రైతులతో పోట్లాడు.

తాతయ్య పోట్లాడినా రైతులకి కోపంలేదు. వాళ్ళు ఊర్దురు. ఒక రైతువచ్చి తాతయ్య చచ్చిపోయినందుకు ఏడిచాడు. మగవాళ్ళు ఏడుస్తుంటే భయమేస్తుంది. నాన్న ఏడవలేదు. ఆయన నవ్వుకపోవటం మాస్తే దిగులుగాఉందని తెలుస్తుంది.

తాతయ్యని యములవాళ్ళు పట్టికెళ్ళారు. యములవాళ్ళు మనకి కనిపించరు. తాతయ్యకు కనిపిస్తారు. తాతయ్యకోసం విమానంరాలేదు. నాచునమ్మ చచ్చిపోయినప్పుడు విమానం వచ్చింది. నా కోసం విమానం వచ్చింది, పోతున్నానని ఆవిడే చెప్పింది. తాతయ్య తనకోసం విమానం వచ్చిందని చెప్పలేదు. పోతున్నాననికూడా చెప్పలేదు. తాతయ్య ఎంత మంచి బ్రాహ్మణ్ణి నా నరకానికేపోతాట్ట. అమ్మ చెప్పింది. ఎంత మంచివాళ్ళన్నా కాస్త పాపం చేస్తారు కనక నరకానికీపోతారు.

యములకోకం భయంకరంగా ఉంటుంది. అక్కడ యములవాళ్ళు చచ్చిపోయినవాళ్ళని రంపాలతోకోస్తారు. గదలుపెట్టి కొడతారు. నిప్పల్లో కాలుస్తారు. కాగేనూ నెలో ఉడక పెడతారు. యములవాళ్ళను చూస్తేనే, చచ్చిపోయినవాళ్ళ ప్రాణాలు కాస్తాపోతే. కోళ్ళను కోసే వాళ్ళను, వాళ్ళు రంపాలతో కోస్తారు. కాని మనని కోసినందుకు వాళ్ళకి పాపంలేదు.

మనమంతా ముసలీవాళ్ళమయినతరవాత తాతయ్యల్లేనే చచ్చిపోతాం.

